

एक नजर में

दुल्हा बने राजकुमार राम दुल्हन साथ किया नर्मदा स्नान

मंडलेश्वर। श्रीराम जानकी विवाह का श्रीगणेश शुक्रवार को मंडलेश्वर के पेशवा कालीन श्रीराम मंदिर में शुरू हुआ। विगत पांच वर्ष से इस प्राचीन मंदिर में यह दिव्य आयोजन हो रहा है जिसमें निमाड़ और आसपास के क्षेत्रों से बड़ी संख्या में भक्त पहुंचते हैं। इस विवाह की सारी रस्में त्रेतायुग में हुए विवाह की तरह ही निभाई जाती है। जूना श्रीराम मंदिर के पंडित पंकज मेहता इस दिव्य आयोजन को समाजिक समरसता से जोड़कर देखते हैं। इसलिए इसकी रस्मों से हर वर्ग को जोड़ा जाता है। उन्होंने इस आयोजन के बारे में बताया कि 21 नवंबर से 25 नवंबर तक चलने वाले इस महोत्सव में महिलाओं की भागीदारी सबसे ज्यादा है। 24 नवंबर को भगवान का जनवासा लक्ष्मीनारायण कॉलोनी में दीपक सिंह तोमर के घर पहुंचेगा अगली सुबह राजपूत समाज धर्मशाला से श्रीराम जी की बारात निकलेगी जो नगर के प्रमुख मार्गों से होकर जूना श्रीराम मंदिर पहुंचेगी जहां अभिजीत मुहूर्त के भगवान राम का विवाह माता जानकी के साथ सम्पन्न होगा।



केवट समाज ने किया अभिषेक :- इस भव्य आयोजन के तहत शुक्रवार की सुबह श्रीराम जानकी के विग्रहों को ढोल ताशों की मधुर धुन के साथ नर्मदा तट रामघाट लाया गया जहां केवट समाज के राधेश्याम केवट परमानंद केवट सहित केवट समाज के सैकड़ों नर नायियों ने पंचामृत अभिषेक कर पूजन किया। इसके बाद राम जानकी का श्रृंगार कर महाआरती की गई। इस अवसर पर पंडित पंकज मेहता आशीष दुबे दीपक सिंह तोमर सुनील सिंह सोलंकी जितेंद्र सिंह पटेल श्रीमती तरुणा तंवर सहित बड़ी संख्या में श्रद्धालु उपस्थित रहे।

जय नगर बाना जिनमें पहुंचे वर कन्या :- नर्मदा तट रामघाट से वर राजकुमार राम और वधु राजकुमारी जानकी की सौधे जय नगर स्थित श्रीराम निकेतन पहुंचे जहां दीपक पाटीदार और श्रीराम पाटीदार ने सारंगलीक वर वधु का स्वागत कर उन्हें अपने घर में पूजन कर भोग लगाया। यहां बड़ी संख्या में उपस्थित महिलाओं द्वारा मंगल गीत गाए गए।

बेबाक कलम, मजलूमों की आवाज़ को मिला संगठनात्मक स्वर : किशोर भार्गव को तहसील अध्यक्ष पद की कमान

कसरावद निप्र। अखिल भारतीय बलाई महासंघ के तत्वावधान में आयोजित तहसीली बैठक में संगठन विस्तार को लेकर महत्वपूर्ण निर्णय लिए गए। राष्ट्रीय अध्यक्ष मनोज परमार के निर्देश तथा प्रदेश सहामंत्री रामेश्वर खंडे की अनुशंसा पर जिला अध्यक्ष सुभाष खंडे ने किशोर भार्गव को तहसील अध्यक्ष नियुक्त किया। इसके साथ ही राज भार्गव को सोशल मीडिया प्रभारी, लखन परमार को कसरावद नगर अध्यक्ष तथा खान खंडे को निगरानी नगर अध्यक्ष का दायित्व सौंपा गया। बैठक में कार्यकारिणी अध्यक्ष दिनेश सागोर सहित समाजजन मौजूद रहे।

प्रकारितार से लेकर समाज नेतृत्व तक—किशोर भार्गव का सफर :- किशोर भार्गव केवल एक पदाधिकारी नहीं, बल्कि काइम दर्पण समाचार पत्र से जुड़े एक तेजस्वी युवा प्रकार के रूप में क्षेत्र में अपनी अलग पहचान रखते हैं। वे जमीनी मुद्दों को निर्भीक रूप में उठाने, पीड़ितों की आवाज़ को मुखर करने और सत्ता व तंत्र से सवाल पूछने के लिए जाने जाते हैं। बेकसूर और मजलूम वर्ग की आवाज़ बनकर उभरते हुए, उनकी प्रकारिता ने समाज में जागरूकता और न्याय की दिशा में नई ऊर्जा पैदा की है। अब संगठनात्मक जिम्मेदारी मिलने के बाद उनसे समाज के विकास, नेतृत्व और अधिकारों की लड़ाई में प्रभावी भूमिका की अपेक्षा की जा रही है।

समाज में नई उम्मीद का केंद्र :- स्थानीय बुद्धिजीवियों को मानना है कि प्रकारिता से जुड़े होने के कारण किशोर भार्गव की नियुक्ति संगठन को न केवल नई दिशा प्रदान करेगी बल्कि युवाओं को भी सामाजिक नेतृत्व में आगे आने की प्रेरणा मिलेगी।



एसआईआर प्रक्रिया को लेकर भाजपा ने शक्ति केन्द्रों में प्रभारी नियुक्त किया, घर घर पहुंच रहे प्रभारी

बड़वाह। भाजपा मंडल नगर द्वारा एसआईआर प्रक्रिया को लेकर समीक्षा व रणनीति निर्माण को लेकर बैठक की। बैठक की अध्यक्षता नपाध्यक्ष राकेश गुप्ता ने की। भाजपा नगर मण्डल अध्यक्ष अंकित गुप्ता ने नेतृत्व में हुई बैठक में एसआईआर प्रक्रिया की विस्तृत जानकारी पार्टी पदाधिकारियों और कार्यकर्ताओं को दी गई। इसके साथ जनसंपर्क के माध्यम से लोगों को जागरूक करने की दिशा में ठोस रणनीति तैयार की गई। बैठक में मंडल स्तर से लेकर शक्ति केंद्रों तक संगठनात्मक मजबूती के लिए जिम्मेदारियां सौंपी गईं। प्रत्येक शक्ति केंद्र के लिए एक प्रभारी और एक सह-प्रभारियों की नियुक्ति की गई। इस अवसर पर एसआईआर जिला सह प्रभारी हरेसिंह चावड़ा, मण्डल प्रभारी महेश गुर्जर ने बैठक में उपस्थित पदाधिकारियों को बताया गया कि वह चुनाव आयोग के इस अभियान में सहयोग करें, साथ ही बुधों पर लोगों को जागरूक करके गणना पत्रक भरवाने का काम करें। उन्होंने कहा कांग्रेस एसआईआर प्रक्रिया को लेकर जनता के बीच भ्रम की स्थिति पैदा कर रही है। ऐसे में भाजपा की जिम्मेदारी है कि वह घर-घर जाकर सही जानकारी दे और लोगों को दुष्प्रचार से बचाए। महामंत्री महेंद्र अमई ने बताया कि शहर में पांच शक्ति केंद्र बनाए गए हैं। जिनमें प्रभारी- सह प्रभारी बुधों पर पहुंच कर गणना पत्रक भरवाने के साथ ही लोगों को जागरूक करेंगे। इस दौरान वरिष्ठ नेता सुरेंद्र पंडव, रूपसिंग रावत, पार्षद रजनी भंडारी, मुरली जायसवाल, रवि परत, मिक्की चौहान, सुरेश वाघे, शाहिद कुशी, लखन गडगोती, विजय वर्मा, नीरज शर्मा, रवि गोयल, अमन सन्द, नन्द किशोर यादव, शंख रियाज, युनिक सुराणा सहित पार्टी कार्यकर्ता मौजूद थे।



एसआईआर काम का निरीक्षण करने पहुंचे एसडीएम

बड़वाह। भारत निर्वाचन आयोग के निर्देशानुसार बड़वाह विधानसभा में मतदाता सूची के विशेष गहन निरीक्षण एसआईआर कार्य युद्ध स्तर पर किया जा रहा है। विधानसभा निर्वाचन बड़वाह में मतदाताओं को गणना पत्रक वितरण, एक्त्रि कर देने एवं बीएलओ एप पर जानकारी अपलोड करने का कार्य लगातार जारी है। इसके बावजूद भी जिले के प्रत्येक विधानसभा से बड़वाह विधानसभा पिछड़ा हुआ है। 5 एसआईआर कार्य को गति देने के उद्देश्य से कलेक्टर के निर्देशानुसार एसडीएम सत्यनारायण दरें, तहसीलदार शिवराम कनासे सहित विभागों के आला अधिकारी क्षेत्र में बीएलओ द्वारा किए जा रहे एसआईआर कार्य का निरीक्षण करने पहुंच रहे हैं। ग्राम सिरलाय पोलिंग बुधों पर कार्य की गति धीमी होने के कारण शनिवार एसडीएम-तहसीलदार सुबह 11 बजे अवाकन ग्राम सिरलाय पहुंचे यहा शासकीय प्रावि स्कूल में बृथ क्रमांक 36 के बीएलओ धीरज तोमर गणना पत्रक ऑनलाइन कर रहे थे। एसडीएम ने चर्चा करके स्वयं गणना पत्रक को ऑनलाइन किया। इसके बाद एसडीएम-तहसीलदार ने गाँव में पहुंच कर मतदाताओं से चर्चा की साथ ही कुछ जगह तो एसडीएम ने स्वयं गणना पत्रक भर कर मतदाता से हस्ताक्षर करवाए। इसके बाद सिरलाय के अन्य बुधों पर गति धीमी होने के कारण एसडीएम-तहसीलदार बीएलओ के पास पहुंचे इसके बाद हीरापुर, नाया, नादिया, अमरवाड़ा सहित अन्य ग्रामों के बुधों पर निरीक्षण करके जायजा लिया। एसडीएम ने कहा कि निर्वाचक नामावली के विशेष गहन निरीक्षण कार्य को बीएलओ और सुपरवाइजर गंभीरता से पूरा करें। तारपत्रवाही बदोशत नहीं की जाएगी। एसडीएम द्वारा निरीक्षण के दौरान गणना पत्रक के वितरण प्रक्रिया की कार्यवाही का प्रत्यक्ष अवलोकन कर आवश्यक दिशा-निर्देश दिए गये। बीएलओ के घर-घर विजिट, गणना पत्रक वितरण एवं बीएलओ एप में जानकारी अपलोड करने के संबंध में आवश्यक निर्देश दिए।



भक्त्य रैली के साथ महेश्वर में तीन दिवसीय निमाड़ उत्सव का हुआ शुभारंभ

विधायक श्री राजकुमार मेव ने रैली को हरी झंडी दिखाकर रवाना किया



नवभारत न्यूज़

महेश्वर। देवी अहिल्या बाई किला परिसर में सांस्कृतिक और ऐतिहासिक विरासत का प्रतीक निमाड़ उत्सव का शुभारंभ 22 नवम्बर को भक्त्य रैली के साथ किया। एसडीएम सुश्री पूर्वा मंडलोई की उपस्थिति में विधायक श्री राजकुमार मेव ने रैली को हरी झंडी दिखाकर रवाना किया। रैली शासकीय सांदीपनि स्कूल से प्रारंभ होकर नगर के प्रमुख मार्गों से होती हुई घाट पर समाप्त हुई। जिला खेल अधिकारी सुश्री पवी दुबे ने बताया कि निमाड़ उत्सव के दौरान सांस्कृतिक कार्यक्रमों के साथ पुरुष एवं महिला वर्ग की कबड्डी



प्रतियोगिता एवं कुश्ती प्रतियोगिता पुरुष एवं महिला वर्ग में आयोजित की जा रही हैं। 23 नवम्बर को अहिल्या घाट किले पर मेहंदी प्रतियोगिता का आयोजन तथा 24 नवम्बर को रंगोली प्रतियोगिता का आयोजन किया जाएगा। उन्होंने बताया कि कबड्डी बालक एवं बालिका वर्ग में कुल 62 टीमों का पंजीयन हुआ है। शनिवार को पुरुष वर्ग कबड्डी प्रतियोगिता का शुभारंभ विधायक श्री मेव की उपस्थिति में हुआ। इस अवसर पर विधायक श्री मेव ने उपस्थित खिलाड़ियों, अधिकारियों, कर्मचारियों एवं नागरिकों को निमाड़ उत्सव की शुभकामनाएं दीं तथा कबड्डी खिलाड़ियों से

परिचय प्राप्त कर उनका उत्साहवर्धन किया। क्रीड़ा निरीक्षक श्री हबीब बैग मिर्जा ने बताया कि निमाड़ उत्सव के पहले दिन पुरुष वर्ग की कबड्डी प्रतियोगिता का आयोजन किया गया है। रविवार को महिला वर्ग कबड्डी और कुश्ती प्रतियोगिताएं आयोजित की जाएंगी तथा 24 नवम्बर, सोमवार को पुरुष वर्ग की कबड्डी के सेमीफाइनल और फाइनल मुकाबले खेले जाएंगे। इस दौरान कार्यक्रम में जिला शिक्षा अधिकारी श्री शैलेंद्र कुमार कानूदे, तहसीलदार श्री कैलाश सस्तिवा, बीईओ श्री रामलाल चौहान, प्राचार्य श्री विरजु गुप्ता, खेल विभाग के अन्य कर्मचारी एवं विद्यार्थी उपस्थित रहे।

4 देषी पिस्टल और 4 मैग्जिन के साथ पंजाब के 2 बदमाश गिरफ्तार



खरगोन। अवेध हथियार निर्माण सहित खरीद फरोख्त मामले में पुलिस लगातार कार्रवाई कर रही है। शनिवार को बलकवाड़ा थाना पुलिस ने पंजाब के दो बदमाशों को जिले में 4 देषी पिस्टल और 4 मैग्जिन के साथ गिरफ्तार किया है। आरोपियों से जल्दबुदा मश्रूका की कीमत 1 लाख 20 हजार रुपए आंकी गई है। पुलिस से मिली जानकारी अनुसार अवेध फायर आर्म्स पर पैनी निगाह रखने के साथ ही नेटवर्क को विन्धित कर उसे ध्वस्त करने के लिए लगातार कार्रवाई की जा रही है। इसी के मुखबीर से मिली सूचना पर एबी रोड किनारे औरगपुरा फांटे पर कहीं बाहर जाने की फिराक में खड़े दो संदिग्धों को हिरासत में लिया। पुलिस गिरफ्त में आए दोनों युवकों ने अपना नाम अब्दुल निवासी पिंड अलिके थाना सदर जिला फिरोजपुर (पंजाब) व गीतम निवासी वलुर थाना सदर जिला फिरोजपुर (पंजाब) का होना बताया। इनकी तलाबी लेने पर 4 देशी पिस्टल व 4 अतिरिक्त मैग्जिन मिली। दोनों को गिरफ्तार कर इनके खिलाफ प्रकरण दर्ज किया है। आरोपियों की पुलिस रिमांड लेकर खरीद फरोख्त के संबंध में पूछताछ की जाएगी। पुलिस के अनुसार अब्दुल पर फिरोजपुर सदर पंजाब एवं फिरोजपुर सिटी पंजाब थाने पर अपराधिक मामले दर्ज हैं।

भारतीय संविधान पर आधारित सामान्य ज्ञान परीक्षा सम्पन्न

मंडलेश्वर। महिष्मति शैक्षिक सामाजिक समिति द्वारा क्षेत्र की अधिकांश सरकारी स्कूलों को हाइटेक करने का क्रम जारी है इसके अलावा समिति द्वारा सरकारी विद्यालयों के सामान्य ज्ञान को परखने के लिए एक परीक्षा का आयोजन किया गया। भारतीय संविधान पर आधारित सामान्य ज्ञान परीक्षा का आयोजन शनिवार को किया गया। समिति के अध्यक्ष एवं शासकीय हाय स्कूल ललित भालसे ने बताया कि भारतीय संविधान इस देश की एकता अखंडता सामाजिक समरसता और सु शासन का महत्वपूर्ण दस्तावेज है इसके बारे में भारत के हर नागरिक को जानना चाहिए। इसलिए सरकारी स्कूलों के बच्चों में इसके अध्ययन के प्रति जागरूकता पैदा करने के लिए यह परीक्षा आयोजित की गई है। परीक्षा से पहले बच्चों ने भारतीय संविधान के बारे में अच्छे से अध्ययन किया है और सामान्य ज्ञान परीक्षा के माध्यम से उनके ज्ञान को



परखा जा रहा है इस परीक्षा को लेकर बच्चों में उत्साह का माहौल है। शासकीय महात्मा गांधी उच्चतर माध्यमिक विद्यालय और शासकीय कन्या उच्चतर माध्यमिक विद्यालय के विद्यार्थियों ने भी इस परीक्षा में भाग लिया है। ललित भालसे ने बताया कि प्रत्येक स्कूल से प्रथम द्वितीय और तृतीय स्थान प्राप्त करने वाले विद्यार्थियों को संविधान दिवस 26 नवंबर को समिति द्वारा पुरस्कृत किया जाएगा।

वयोवृद्ध भाजपा नेता बाबू पटेल का निधन: भाजपाइयों में शोक की लहर


बड़वाह। भारतीय जनसंघ के संस्थापक सदस्य अटल बिहारी वाजपेयी और लाल कृष्ण आडवाणी के साथ जनसंघ पार्टी से लेकर भारतीय जनता पार्टी नीतियों को जन जन तक पहुंचाने में सम्पूर्ण जीवन समर्पित करने वाले ग्राम नवलपूर निवासी भारतीय जनता पार्टी के कर्मठ बाबू पटेल का 93 वर्ष की आयु में निधन हो गया। भाजपाइयों



ने सम्मान में नावघाट खेड़ी स्थित नर्मदा के मुक्तिधाम पर भाजपा के झंडे में उन्हें अंतिम विदाई दी। इस दौरान नपाध्यक्ष राकेश गुप्ता, भाजपा नगर मण्डल अध्यक्ष अंकित गुप्ता, लक्ष्मी चंद अमई, शांतिदाल खंडेलवाल, गोपी सोनी, मिक्की नवलपूर निवासी भारतीय जनता पार्टी के कर्मठ बाबू चौहान, लखन गडगोती, छितर भाई सहित सैकड़ों लोगों की मौजूदगी में उनका अंतिम संस्कार किया गया।

भिलगांव मां नर्मदा पेट्रोल पंप का शुभारंभ, क्षेत्रवासियों को मिलेगी बड़ी सुविधा

कसरावद निप्र। कसरावद विधानसभा क्षेत्र के भिलगांव मां नर्मदा पेट्रोल पंप का भव्य उद्घाटन किया गया। पेट्रोल पंप संचालक जय सिंह मंडलोई ने बताया कि पंप शुरू होने से आसपास के गांवों के हजारों लोगों को बड़ी राहत मिलेगी। अब ग्रामीणों को ईंधन के लिए दूर जाने की जरूरत नहीं पड़ेगी। कार्यक्रम के मुख्य अतिथि कसरावद विधायक सचिन यादव रहे। विशेष अतिथि के रूप में जिला पंचायत अध्यक्ष अनु बाई तंवर, हिंदुस्तान पेट्रोलियम



डिप्टी जनरल मैनेजर आशीष कुमार सिंह, तथा एरिया सेल्स मैनेजर तुषार एम. चौधरी उपस्थित रहे। इस अवसर पर जनश्रद्धा अध्यक्ष कसरावद राजेश बागदरे, पूर्व विधायक गजानन पाटीदार, दशरथ सिंह पटेल, कैलाश दरबार, सुरेंद्र भाई राठौर, दिलीप भाई राठौर, बंटी तंवर, इंदर सिंह, लोकेंद्र मंडलोई, योगेंद्र चौहान, देवे सिंह मंडलोई, शेखर राठौर, डॉ. भूपेंद्र राठौर, और मांगीलाल सोनहर सहित अनेक जनप्रतिनिधि और ग्रामीण बड़ी संख्या में मौजूद रहे।

महेश्वर विधानसभा-183 के 8 बीएलओ गणना पत्रकों का शत प्रतिशत डिजिटाइजेशन करने पर सम्मानित



महेश्वर। कलेक्टर एवं जिला निर्वाचन अधिकारी सुश्री भव्या मित्तल के निर्देशन में जिले में मतदाता सूची के विशेष गहन निरीक्षण (स्ट्रक) 2026 का कार्य जारी है। जिले में मतदाता सूची के विशेष गहन निरीक्षण के तहत गणना फार्मों का वितरण एवं संकलन कर बीएलओ एप पर ऑनलाइन डिजिटाइजेशन कार्य किया जा रहा है। इसी परिप्रेक्ष्य में 22 नवंबर को विधानसभा क्षेत्र क्रमांक-183 महेश्वर के 8 बीएलओ को विशेष गहन निरीक्षण के तहत गणना पत्रकों का शत प्रतिशत डिजिटाइजेशन कार्य पूर्ण करने पर निर्वाचक रजिस्ट्रीकरण अधिकारी सुश्री पूर्वा मंडलोई ने सम्मानित किया है। इनमें मतदान केंद्र क्रमांक 21 सलिपुरा के बीएलओ श्री श्रवण निमाड़ी, 28 नवरंगपुरा के श्री कमल डावर, 42 गावला के श्री कालूंसिंह डावर, 10। बडदिया के श्री राजू यादव, 123 पाडल्या बुजुर्ग के श्री अभिनन्दन पटेल, 128 चिनगुन के श्री राकेश उपाध्याय एवं मतदान केंद्र क्रमांक 205 घोघनाथ के बीएलओ श्री अशोक धुरकरी शामिल हैं, जिन्होंने निर्धारित समय सीमा से पूर्व विशेष गहन निरीक्षण का कार्य 100 प्रतिशत पूर्ण किया है। बीएलओ के इस उत्कृष्ट कार्य के लिए सहायक निर्वाचक रजिस्ट्रीकरण अधिकारी श्री कैलाश सस्तिवा, नायब तहसीलदार श्री संजय भावेल, निर्वाचन सुपरवाइजर श्री मारवल्लिह चौहान एवं पूजा उपाध्याय, श्री जितेंद्र शर्मा, श्री विजय सोलंकी और सहयोगी कर्मचारियों ने भी बधाई दी है।

पुलिस अधीक्षक खरगोन रविन्द्र वर्मा ने किया थाना कसरावद का वार्षिक निरीक्षण



कसरावद निप्र। जिला पुलिस अधीक्षक खरगोन श्री रविन्द्र वर्मा द्वारा आज पुलिस थाना कसरावद का वार्षिक निरीक्षण किया गया। निरीक्षण के दौरान एसपी वर्मा ने संपूर्ण थाना परिसर, भवन, कार्यालयों एवं सभी महत्वपूर्ण कक्षों का विस्तारपूर्वक अवलोकन किया। निरीक्षण के समय थाना प्रभारी निरीक्षक राजेंद्र बर्मन सहित थाना का समस्त स्टाफ उपस्थित रहा। एसपी वर्मा ने थाने के स्टाफ की परेड ली तथा सभी शासकीय कर्मियों के टर्मआउट की जांच की। साथ ही मौजूद कर्मचारियों को अनुशासन, कार्यप्रणाली और दैनंदिन व्यवहार से संबंधित आवश्यक दिशा-निर्देश प्रदान किए। इसके अतिरिक्त पुलिस अधीक्षक ने—हवालाल, विवेक कक्ष, मालखाना, महिला ऊर्जा हेल्पडेस्क, बालमित्र कक्ष, सीसीटीएनएस कक्ष, जस वाहन एवं जस शराबका गहन निरीक्षण किया और सभी अभिलेखों तथा रजिस्ट्रों के संधारण की स्थिति की समीक्षा की। उन्होंने रिकॉर्ड के बेहतर रख-रखाव के लिए स्पष्ट निर्देश जारी किए। निरीक्षण के दौरान थाने में लंबित अपराध, चालान एवं मर्ग प्रकरणों की भी समीक्षा की गई। एसपी वर्मा ने लंबित मामलों के शीघ्र निराकरण के लिए अधिकारी-कर्मचारियों को आवश्यक निर्देश दिए।

भाजपा के राष्ट्रीय संगठक ने वाड़ी परियोजना के अंतर्गत संचालित आजीविका और विकास कार्यों को देखा



बिस्वानि नि प्र। सिरवेल महादेव क्लस्टर में दौरे पर आए भाजपा के राष्ट्रीय संगठक वी. सतीश ने वाड़ी परियोजना के अंतर्गत संचालित आजीविका और विकास कार्यों को देखा। सांसद गजेंद्र सिंह पटेल के साथ वालपानी देवासमाल में समिति सदस्यों लाभार्थियों से सोलर आधारित सिंचाई, पौधों को पेड़ बनाने में स्थानीय जैविक खाद आदि के अनुभव जाने। रायसागर में दालर यूनिट का शिलान्यास किया। देवासमाल फालये में जल की कमी के बीच बोरिंग में सोलर ऊर्जा से पम्प चला कर पेयजल आपूर्ति को देखा और महिलाओं से बात की। उनको पूर्व में हो रही कठिनाई को जान कर जनजाति महिलाओं की कर्मशीलता को सराहा। सांसद पटेल, जिला मंत्री चन्द्रसिंह जप अध्यक्ष महेंद्र किराड़े नप अध्यक्ष डेम सिंग नावें भाजपा मंडल अध्यक्ष रूपेश मालवीया सिरवेल ने स्थानीय वैवाहिक रीतिरिवाजों, बारहमासा रहन सहन, प्रकृति, खेती बाड़ी आदि से भाजपा के राष्ट्रीय संगठक को अवगत करवाया। संगठक ने पहाड़ी क्षेत्र में रह रहे लोगों के जीवन चक्र को प्राकृतिक व खाने पीने की चीजों को नैचरली बता कर परियोजना तहत मिल रही योजनाओं में सहयोग करने को कहा। क्षेत्र में भूमणु दौरान स्थानीय ग्राम पंचायत सरपंच सहित सतोष सोलंकी दूरसिंह खोड़े भागीरथ बड़ोले महेश आँचल लक्ष्मीनारायण सूर्यकर आदि मौजूद थे।

एक नजर में रेलवे ओवर ब्रिज निर्माण में नई पटकथा स्थानीयवासी परेशान

सनावद शहर में पुनासा रोड पर ट्रैफिक जाम की दयनीय स्थिति

नवभारत न्यूज़ सनावद। (सनावद संवाददाता): मध्य प्रदेश के सनावद शहर को जोड़ने वाली महत्वपूर्ण पुनासा रोड पर ट्रैफिक जाम की हालत दिनोंदिन और भी बदतर होती जा रही है। रेलवे क्रॉसिंग गेट के बाए-बाए बंद होने से लगने वाले जाम ने स्थानीय निवासियों का जीवन नरक बना दिया है। कई वर्षों से चली आ रही इस समस्या पर न तो जिला प्रशासन ने कोई ठोस कदम उठाया है और न ही रायस सरकार ने इस दिशा में कोई पहल की है। इस बीच, पॉलिटेक्निक कैम्पस के पास चल रहे रेलवे ओवर ब्रिज के निर्माण कार्य में नई जटिलता सामने आ गई है, जिससे कार्य की गति और धीमी पड़ गई है।

लंबे समय से जाम की मार झेल रहे निवासी:- सनावद शहर और पुनासा को जोड़ने वाली इस सड़क



पर रेलवे क्रॉसिंग गेट के लगातार बंद होने से वाहनों की लंबी कतारें लग जाती हैं। सुबह-शाम के पीक आवर्स में तो यह जाम कई-किलोमीटर लंबा हो जाता है, जिससे स्कूली बच्चे, ऑफिस जाने वाले कर्मचारी और व्यापारी वगैरे तरह तरह प्रभावित हो रहे हैं। स्थानीय निवासी राधेश्याम सेन जो पैसे से वकाली हैं उन्होंने बताया, 'यह समस्या पिछले पांच वर्षों से

बनी हुई है। गेट बंद होने पर आधा घंटा से अधिक इंतजार करना पड़ता है। दुर्घटनाओं का खतरा भी बढ़ गया है। प्रशासन की ओर से कोई वैकल्पिक मार्ग या ट्रैफिक मैनेजमेंट प्लान नहीं दिखाता।' जिला ट्रैफिक पुलिस के अनुसार, इस रोड पर प्रतिदिन औसतन 5-10 हजार वाहन गुजरते हैं, लेकिन क्रॉसिंग गेट की वजह से औसतन 20-25% ट्रैफिक प्रभावित होता है। विशेषज्ञों का मानना है कि रेलवे ओवर ब्रिज (आरओबी) का निर्माण ही इस समस्या का स्थायी समाधान है, लेकिन निर्माण कार्य की धीमी प्रगति ने सबकी उम्मीदों पर पानी फेर दिया है।

निर्माण कार्य में नई समस्या: रेलवे और पीडब्ल्यूडी के बीच :- पॉलिटेक्निक कैम्पस के निकट रोड निर्माण कार्य 2023 में शुरू हुआ था, लेकिन अब तक केवल 30% ही पूरा हो पाया है।

नवीनतम जानकारी के मुताबिक, रेलवे विभाग द्वारा ब्रिज के दोनों ओर से मात्र 100 मीटर का कार्य किया जाएगा, जबकि शेष भाग का दायित्व लोक निर्माण विभाग (पीडब्ल्यूडी) को सौंपा गया है। इस विभाजन से निर्माण में देरी हो रही है, क्योंकि पीडब्ल्यूडी की ओर से अभी कोई ठोस समयसीमा या बजट आवंटन की घोषणा नहीं हुई है। एक वरिष्ठ पीडब्ल्यूडी अधिकारी ने नाम न छपाने की शर्त पर बताया, 'रेलवे का हिस्सा सीमित होने से ब्रिज की संरचना में एकरूपता बनाए रखना चुनौतीपूर्ण हो गया है। हमने प्रस्तावित योजना पर काम शुरू कर दिया है, लेकिन फंडिंग और सामग्री आपूर्ति में देरी से पूर्णता में कम से कम 6-8 महीने लग सकते हैं।' स्थानीय विधायक की ओर से भी इस मुद्दे पर सदन में सवाल उठाए गए हैं, लेकिन कोई स्पष्ट निर्देश जारी नहीं हुआ है।